



SANTA LUČIJA

MINUTI – IL-FAMES KUNSILL

LAQGHA NUMRU 6011

Illum is-Sibt, 26 ta' Novembru 2011

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejget il-Ġirasol, Santa Luċija fid-9.00a.m.

PREŻENTI

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea u Joseph Bonello.

SKUŻATA

Paulette Gafa` infurmat lil Kunsill li ma setgħatx tattendi għal-laqqgħa minħabba li kellha ssiefer b'urgenza.

TALBA

Is-Sindku qal it-talba.

1. MINUTI

Il-Minuti tal-Laqqgħa numru 5911 li saret nhar it-Tnejn, 24 ta' Ottubru 2011 ġew moqrija u approvati.

1.1 *Mill-Minuti*

1.1.1 *Bozza ħdejn il-Ġibjun f'Wied Garnaw*

Il-Viċi Sindku rrefera għal minuta 4.4 u staqsa jekk kienx hemm xi permess pendent għal bozza hawn fuq imsemmija. Is-Sindku qal li rriżulta li l-Kunsill kien applika għal permess biex issir bozza iżda dan ma kienx gie milqugħ mill-Enemalta.

1.1.2 *Triq Ineż Soler*

Il-Kunsilliera Caroline Galea staqsiet fuq ix-xogħol ta' *resurfacing* li kellu jibda fi Triq Ineż Soler. Is-Sindku qal li d-dewmien huwa dovut għal xi permessi minn Transport Malta u x-xogħol ser jibda fil-ġranet li ġejjin.

1.1.3 *DSA tas-Sindku*

Is-Sindku rrefera għall-iffirmar tal-Convenant of Mayors li ser isir fi Brussels fid-29 ta' Novembru 2011 u għad-DSA li giet approvata mill-Kunsill fil-laqgħa preċedenti. Huwa qal li fil-kapaċita tiegħu bħala membru tal-kummissjoni ENVE huwa kien gie mistieden biex jattendi l-Covenant of Mayors, għaldaqstant mhux ser ikun hemm bżonn li jieħu DSA minħabba li l-ispejjeż tal-lukanda ser ikunu diġa koperti.

2. *KORRISPONDENZA*

2.1 *Listi*

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-24 ta' Ottubru 2011 u s-26 ta' Novembru 2011. Kopja taż-żewġ listi intbagħtu lill-Kunsilliera kollha.

2.2 *Korrispondenza miġjuba għall-attenzjoni tal-Kunsill*

2.2.1 *Ittri mibgħuta mill-Kunsill:*

- 1420/11/11 – Malta Olympic Committee – *MOC Local Council Sports Award*
- 1471/11/O – L-Onor. George Pullicino – *Masġar Karl Chircop*

2.2.2 Ittri li rċieva l-Kunsill:

- 1358/11/I – Dipartiment għall-Gvern Lokali – Skema EGOV4U
- 1381/11/I - Abakus Labs – *website proposal*
- 1387/11/I – Moviment Kerygma – Premju Żgħażuġ tas-Sena 2011
- 1415/11/I – Dipartiment għall-Gvern Lokali – Mixtla siġar indigini Maltin
- 1436/11/I – GO p.l.c. – twañhil ta' arbli ta' l-injam fi Triq Katerina Vitale
- 1443/11/I – ELC Ltd. – *Donations of 250 Planters*
- 1515/11/I – Residenta – Arriva X2 u X3
- 1555/11/I – George Cassar – Ktieb Ġdid

2.3 Rapportji u Dokumenti oħra pprezentati lill-Kunsill:

- SLLC Memo 19/2011 - Kwotazzjoni Q (57/11/13) - *Christmas Street Lighting Decorations*
- *Playground Inspection Report*

3. PUNTI MQAJMA

- 3.1** B'referenza għall-korrispondenza bin-numru 1358/11/I, is-Sindku nforma li l-applikazzjoni tal-Kunsill għall-fondi mill-iskema EGOV4U ma ntgħażlitx mill-bord ta' l-evalwazzjoni.
- 3.2** B'referenza għall-korrispondenza bin-numru 1381/11/I il-Kunsill qabel li għalissa ma jikkunsidrax il-proposta għal *website* ġdida peress li diġa għandu żewġ *websites* li jridu ħafna mpenn biex iżzommhom aġġornati.
- 3.3** B'referenza għall-korrispondenza bin-numru 1387/11/I il-Kunsill innota l-korrispondenza dwar premju 'Żgħażuġ tas-Sena 2011'.
- 3.4** B'referenza għall-korrispondenza bin-numru 1415/11/I il-Kunsill talab laqgħa mal-Uffiċjali responsabbli mill-inizjattiva tal-Ministeru għar-Risorsi u l-Affarijiet Rurali (MRRRA) dwar mixtla ta' siġar indigini Maltin.

- 3.5 B'referenza għall-korrispondenza bin-numru 1436/11/I – il-Kunsill iddiskuta t-twegiba tal-Kunsill fir-rigward ta' l-arbli tal-injam li twaħflu mill-kumpanija GO fi Triq Katerina Vitale. Il-Kunsill qabel li tintbagħt ittra oħra lil kumpanija GO biex b'effett immedjat jitneħhew l-arbli msemmija minn Triq Katerina Vitale peress li dawn kienu qed jagħmlu ħsara fuq il-bankina u twaħflu mingħajr permess.
- 3.6 B'referenza għall-korrispondenza bin-numru 1443/11/I il-Kunsill ġie nformat li l-ELC Ltd. kienu ser jgħatu 250 *planter* lil Kunsill biex jitqassmu lir-residenti.
- 3.7 B'referenza għall-korrispondenza bin-numru 1515/11/I inqas *e-mail* li ntbagħtet minn residenta dwar is-servizz tat-trasport pubbliku. Fl-*e-mail* tagħha din ir-residenta resqet xi proposti dwar dan is-servizz. Is-Sindku qal li rridu nistennew li tinfetaħ Triq il-Kunsill ta' l-Ewropa biex naraw kif ser jaffettwawna r-rotot li ser jgħaddu minn din it-triq, imbagħad inkunu f'pożizzjoni li nresqu proposti oħra.
- 3.8 B'referenza għall-korrispondenza bin-numru 1555/11/I il-Kunsill qabel li għalissa ma jixtriex kotba ġodda sakemm jara x'hemm bżonn għal-librerija pubblika.

4. KOMUNIKAZZJONIJIET

4.1 ***LED Lighting System fil-Jogging Track, ref: JT(LED)57/11/03***

Is-Sindku pprezenta ittra li ntbagħtet minn Nexos Street Lighting Ltd. fir-rigward tax-xogħol li sar fil-Jogging Track taħt il-kuntratt hawn fuq imsemmi. Fl-ittra tiegħu Nexos Street Lighting irrefera għal fatt li kien diġa ta *discount* ta' €4800 fuq l-offerta tat-*tender* biex il-Kunsill ma jaqbiżx il-fondi allokatu għal dan il-proġett. Għaldaqstant talab lil Kunsill biex jikkunsidra s-somma ta' €2000 bħala *final settlement* għal *management fee* li skond id-dokumenti tal-offerta kellha tammonta għal 5% tal-kont, jiġifieri €3600. Il-Kunsill iddiskuta din it-talba u l-fatt li meta l-kuntrattur imsemmi ta *discount* ta' €4800 seta' ma kkunsidrax li mill-kont finali riedu jerġgħu jitnaqqsu 5% bħala *contract management fee*. Għaldaqstant il-Kunsill approva din it-talba.

4.2 ***Proġett ta' Rinovazzjoni ta' Ġnien is-Serenita'***

Is-Sindku nforma lill-Kunsill dwar l-aħħar żviluppi fir-rigward tal-proġett hawn fuq imsemmi. Huwa qal li l-Kunsill kien kiteb lil Ministeru tal-Finanzi, l-Ekonomija u Investiment fejn qallu li ma kienx possibbli li jerfa' r-responsabilita' ta' perit u permessi tal-Mepa. Huwa qal li kienet intalbet stima lil perit tal-Kunsill u din kienet tammonta għal madwar €35,000. Is-Sindku qal li minn informazzjoni li għandu jidher li s-servizz tal-perit ser jiġi kopert min-naħa tal-Gvern Centrali. Huwa qal li kien ser iżomm il-Kunsill kontinwament nformat dwar kull żvilupp f'dan ir-rigward.

4.3 Masġar Karl Chircop

Is-Sindku nforma l-Kunsill li kien kiteb lil Onor. George Pullicino fejn talbu jgħin lil Kunsill fil-kostruzzjoni ta' ħajt tas-sejjeħ li jdawwar il-Masġar Karl Chircop. Is-Sindku bi pjaċir informa l-Kunsill li kellu twegiba pożittiva f'dan ir-rigward u x-xogħol mistenni jibda f'April 2012.

4.4 Manutenzjoni tas-CCTV Cameras

Is-Sindku ppreżenta kwotazzjoni għal manutenzjoni tas-CCTV camera li l-Kunsill għandu fuq il-kampnar tal-Knisja. Huwa qal li jrid jinbidel il-cable tul ta' 500 metru għal spiza ta' €860 li tkludi wkoll il-kiri ta' *high up* u *labour works*. Is-Sindku kompli jgħid li kien ser ikellem lil kuntrattur biex jara jistgħax irahñas xi ftit din il-kwotazzjoni.

4.5 Playground Report

Is-Sindku ppreżenta rapport ta' spezzjoni tal-Playing Field area li ntbagħt mill-Malta Competition and Consumer Affairs Authority. Huwa qal li l-Kunsill kien applika għal fondi taħt l-iskema ta' finanzjament għal titjib fil-*playing fields* eżistenti biex ikun jista' jagħmel il-manutenzjoni meħtieġa kif ukoll xi titjib ta' din il-faċilita'. Is-Sindku qal ukoll li b'effett immedjat ġew mibdula s-seats tal-bandli peress li kien hemm il-ħadid mikxuf li kien ta' periklu għat-tfal. Huwa qal ukoll li xogħol ta' manutenzjoni ieħor fuq il-bandli ser isir f'Diċembru 2011.

4.6 Skema tal-Awtorita' tad-Djar - Pjan ta' manutenzjoni tal-binjiet tal-Gvern

Is-Sindku nforma l-Kunsill li fis-sena 2012 ser issir manutenzjoni fuq għaxar binjiet oħra. Il-Kunsill qabel li jibqa' sejjer fl-ordni li kien qabad iġifieri l-egdem l-ewwel.

4.7 Avviż għal post ta' librar/a għal-Librerija Pubblika

Is-Sindku ppropona li joħroġ l-avviż għal post ta' librar/a għal-Librerija Pubblika. Il-Kunsill iddiskuta l-ħinijiet tal-ftuħ ta' din il-librerija u ġie propost li dawn ikunu nhar ta' Erbgħa u nhar ta' Sibt filgħodu mid-9.00a.m sa nofs inhar, u nhar ta' Tnejn u nhar ta' Ġimgħa, tinfetaħ filgħaxija bejn l-4.00p.m u s-7.00p.m.

4.8 Devoluzzjoni tal-Jogging Track

Is-Sindku ppropona li ssir applikazzjoni biex l-area tal-Jogging Track tkun devoluta' lil Kunsill. Huwa qal li saritlu talba biex titqiegħed *vending machine* tal-minerali f'din l-area u hu kien qed jipproponi li din issir ħdejn il-main box. Saret diskussjoni fuq din il-proposta u ssemew xi postijiet oħrajn fejn din tista' titwaħħal. Il-Kunsill għandu jara fejn teknikament din tista' tiġi nstallata.

4.9 Training Madrid tas-Segretarju Eżekuttiv

Il-Kunsill gie nfurmat li s-Segretarju Eżekuttiv ser tattendi għal *training* li ser isir f'Madrid taħt il-proġett EUCDM bejn it-13 u s-17 ta' Diċembru 2011. Is-Sindku qal li l-ispejjeż ser ikunu kważi kollha koperti taħt dan il-proġett. Huwa ppropona li l-Kunsill ikopri xi spejjeż oħra li jista' jkun hemm. Il-Kunsill qabel ma' din il-proposta.

4.10 360° Virtual Tour

Is-Sindku ressaq quddiem il-Kunsill proposta ta' My Destination Malta li qed toffri li tagħmel 360° *virtual tour* tal-lokalita' ta' Santa Luċija li tista' tintuża fuq il-*website* tal-Kunsill. L-ispiza nvoluta tammonta għal €295 (Vat ink.) li titħallas darba u tkopri sa 8 *views*. Il-Kunsill approva din il-proposta.

4.11 GAL Xlokk

Is-Sindku nforma li l-Kunsill kien ser jissottometti *expression of interest* biex jingibu fondi mill-*European Agricultural Fund for Rural Development – Measure 125* fejn il-Kunsill jista' jingħata sa massimu ta' €30,000 biex jiġu rranġati toroq rurali bħal ma nsibu f'Wied Garnaw, Santa Luċija. Huwa qal li l-perit tal-Kunsill ñejja l-istimi ta' erba trejqiet f'dan il-Wied u qal li xi wħud minnhom l-ispiza nvoluta tlaħħaq vicin it-€30,000. Il-Kunsill qabel li bħala prioritá jagħżel l-isqaq ta' Garnaw li jwassal għal kappella ta' Santa Luċija.

4.12 Attivita' tal-Milied

Is-Sindku qal li ser tiġi organizzata attivita' għall-adulti fl-okkażjoni tal-festi tal-Milied. Din l-attivita' ser issir fis-sala tal-Kappillan nhar it-Tlieta, 20 ta' Diċembru 2011 fis-7.30p.m.

5. AFFARIJET FINANZJARJI

5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru BOV3796 sa numru BOV3834 kif illistjati fl-iskeda tal-pagamenti minn 10/10/2011 sa 05/11/2011 (CM60).

Lista ta' *Schedule of Payments* intbagħtet lil Kunsillieri mal-Minuti numru 5911.

5.2 *Approvazzjoni għall-ħlas tas-Salarji*

Salarji għax-xahar ta' Novembru 2011 Ammont *Gross* €4998.00

5.3 *Approvazzjoni għall-ħlas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	€
Ronald Bezzina	RC(57/10/01)	Serv.Ottubru 11	2869.00
Ronald Bezzina	SS(57/09/01)	Serv.Ottubru 11	1131.53
Ronald Bezzina	RC(57/10/01)	Serv. Settembru11	2750.25
Ronald Bezzina	SS(57/09/01)	Serv.Settembru 11	1131.53
Ronald Bezzina	SLLC Q(57/11/04)	Serv. <i>Bowser</i> Settembru 11	500.00
Vodafone Malta Ltd.	312952	CM-PABX Ottubru 11	8482
Koperattiva Tabelli u Sinjali	<i>Signs/Mrkgs</i>	2314	83.61
ELC Ltd.	PKG 57	Serv. Ottubru 11	2061.50
Cleaning Services Dept.	PC57	Serv. Ottubru 11	507.73
Nexos Street Lighting Ltd.	<i>Str.Light</i>	2010164	1147.09
Vodafone Malta Ltd.	312952	CM-PABX Novembru 11	77.77
Asfaltar Construction Ltd.	RR/PW 57/09/05	624	6398.50

6. BUSINESS PLAN 2011-2013

Is-Segretarju Eżekuttiv ressaq *draft* tal-*Business Plan* għal perjodu bejn 2011-2013. Kopja ta' dan il-*Business Plan* kienet intbagħtet lil membri kollha tal-Kunsill minn diversi granet qabel biex jingħata çans lil min xtaq iressaq xi emendi għal dan il-pjan ta' tlett snin. Il-Kunsill approva l-*Business Plan* 2011-2013 kif propost.

7. KWOTAZZJONI SLLC Q(57/11/13)

Saret referenza għas-sejha hawn fuq imsemmija li nħarget mill-Kunsill għal xiri ta' servizz ta' tiżjin ta' toroq b'dawl dekorattiv għal festi tal-Milied. Għal din is-sejha li kienet tagħlaq fit-18 ta' Novembru 2011, ġew mitfugħa żewġ kwotazzjonijiet kif ġej:

Kuntrattur	Ammont (€)	Rimarki
Circolo San Giuseppe Filarmonika Sagra Familja	1,260.00	Tinkludi żewġ kaxxi tad-dawl (€130 'il waħda).
Għaqda Karmelitana Banda Queen Victoria	1,099.00	Tinkludi kaxxa tad-dawl waħda.

Il-Kunsill approva l-orħos kwotazzjoni jiġifieri dik ta' l-Għaqda Karmelitana Banda Queen Victoria.

8. ONE WAY SYSTEM F'DIVERSI TOROQ F'SANTA LUĊIJA

Il-Kunsill iddiskuta fit-tul l-implimentazzjoni riċenti tas-sistema ta' *one way* li affettwat diversi toroq f'Santa Luċija. Ġew evalwati d-diversi lmenti u suġġerimenti li tresqu mir-residenti f'dan ir-rigward. Il-Kunsill approva diversi emendi kif ġej:

- Triq in-Narċis – *man-no entry sign* jiżdiedu l-kliem “*except for residents and to render a service*”.
- Dawret it-Torri kantuniera ma' Triq in-Narċis – *in-no entry sign* jitwaħħal fuq wara ta' l-*istop sign* eżistenti.
- Triq iż-Żinja kantuniera ma' Triq il-Ġjaċinti – terġa' tiġi kif kienet u titwaħħal mera.
- Triq id-Dalja – minħabba l-problema tat-trakkijiet li jiġu biex iħottu l-merkanzija għal tal-ħwienet il-Kunsill qabel li s-sistema tat-traffiku f'din it-triq terġa' lura għal li kienet.

- Triq il-Ġizimin – ma kienx hemm deċiżjoni.
- Triq San Piju X – Il-Kunsill qabel li jirrevedi s-sistema tat-traffiku f'din it-triq billi jidher li hemm xi diffikultajiet li għad iridu jiġu ndirizzati.

9. XOGHOLIJIET

9.1 *Bankini*

Is-Sindku ppreżenta kwotazzjoni ta' xogħol ta' manutenzjoni fuq il-bankina ta' Triq Maria De Domenicis bejn Triq iż-Żnuber u Triq l-Għansar. L-ispiza nvoluta tammonta għal €3993.51. Il-Kunsill qabel li ma jidholx għal din l-ispiza għalissa u jiġi rranġat biss parti żgħira quddiem numru 26, Triq Maria De Domecis biex jitneħħa l-periklu.

9.2 *Xogħol marbut ma' nstallazzjoni ġdida ta' dawl.*

Is-Sindku rrefera għall-approvazzjoni ta' l-Enemalta għat-talba tal-Kunsill biex isir dawl ġdid fi Triq ir-Rand u fi Triq il-Petunja. Huwa qal li biex isir dawl ġdid f'dawn it-toroq hemm bżonn ta' xogħol ta' *trenching* intensiv li minn stima li għandu l-Kunsill jammonta għal spiza totali ta' €4607.99. Il-Kunsill qabel li għalissa ma jagħmilx din l-ispiza. Fir-rigward ta' dawl ġdid fi Triq il-Ġizimin, li diġa huwa approvat mill-Enemalta, il-Kunsill qabel li jista' jmexxi.

9.3 *Oħrajn*

- 9.3.1 Fuq suggeriment ta' residenta l-Kunsill qabel li waqt li jkun qed isir ix-xogħol ta' titjib fil-Playing Field isir ukoll ċint mal-*basketball pitch*.
- 9.3.2 Il-Kunsill ma laqgħax suggeriment li sar minn resident biex fi Triq il-Begonja ssir tabella li tindika s-*side street* li hemm fi Blokk 13,14 u 15. Il-Kunsill qabel li din tista' tkun *misleading* għas-sewwieqa peress li fi Triq il-Begonja m' hemmx aċċess għal dawn it-trejqat.
- 9.3.3 Fuq suggeriment ta' resident minn Triq l-Istefanotis għandu jsir *yellow line* ta' metru fuq kull naħa tal-garaxxijiet għax meta jkun hemm karozzi pparkjati fuq in-naħa l-oħra tat-triq tkun diffiċli biex joħroġu l-karozzi mill-garaxx.

10. TMIEM/AGĠORNAMENT

Il-Laqgħa ntemmet fl-11.45a.m.

Il-Kunsill jerga' jiltaqa' nhar it-Tnejn, 19 ta' Diċembru 2011 fin-12.30p.m.

**Caroline Silvio
Segretarju Eżekuttiv**

Approvati Illum it-Tnejn, 19 ta' Diċembru 2011

**Frederick Cutajar
Sindku**